

BEJN IL-KLIEM U L-FATTI...

EDWARD SCICLUNA / Ministru għall-Finanzi



[Ritratt: GEORGE SCERRI (MGOZ)]

Bejn il-kliem u l-fatti, hemm baħar jikkumbatti," hekk jgħid wieħed mill-qwiel Maltin. Kull qawl fih x'tix-tarr u hemm tagħlima x'tislet minnu. Fiċ-ċirkostanzi prezenti, ma jistax ikun hawn qawl aktar f'waqtu biex jissemma. Qed ngħid dan għax fil-qasam politiku, fejn politiċi mill-Oppożizzjoni, li llum iwiegħdu hafna, imbagħad kif jitilgħu fil-gvern, isibu li dak kollu li jkun paċċu u wiegħdu, isibu li ma jkunux jistgħu jwettquh.

Irrid nikkjarifika, li jien m'iniex ngħid li l-Oppożizzjoni m'għandhiex tikkritika lill-Gvern. Xejn minn dan. Izda l-kelliem għandu johroġ bi proposti konkreti u fattibbli u mhux jissemew proposti jew addirittura ma jintqalu l-ebda proposti. Oppożizzjoni kredibbli hija waħda li tkun f'pożizzjoni li tikkritika u tagħti soluzzjonijiet.

Żgur li dan ma rajniehx kif aġixxa l-Kap tal-Oppożizzjoni Dr Adrian Delia, meta wara li kkritika lill-Gvern u gie mistoqsi x'inhu jipproponi, ir-risposta kienet li l-proposti jgħidhom biss meta jwarrab il-Partit Laburista mill-Gvern. Żgur li l-elettorat Malti kiber u mmatura u mhux se jafda lil min jimxi b'dan il-mod. Dan il-każ hu mod ċar li bil-kliem wieħed ilablab u jwiegħed hafna, izda l-poplu u pajjiż jimxi 'l quddiem bit-tweqqi tal-wegħdiet u mhux bid-diskors fierah.

Dak li qed nitkellem fuqu, jgħodd kemm għall-kumpaniji privati kif ukoll għall-Gvern. Biex tirnexxi, l-ewwel trid toħroġ bl-idea; tagħmel pjan ta' kif twettaq l-idea u tara li jkollok dik il-fibra li kif jinqala' intopp, issolvih biex tilhaq il-mira li tkun għamilt fil-bidu. Dan hu dak li jiddistingwi bejn kumpanija jew gvern kapaċi u ta' suċċess minn kumpanija jew gvern dgħajef u telief.

Hawn irrid nagħti eżempju prattiku ta' dak li għadni kif għidt. Ha nsemmi miżura li ħarget mill-Ministeru għall-Finanzi, li jien responsabbli għalih. Fid-diskors tal-baġit għas-sena 2015, kont semmejt li hemm bżonn li tiddaħhal dik li hi mgħarufa bħala it-"Third Pillar Pension," li hija pensjoni privata biex iżżid id-dhul finanzjarju tal-individwu wara li jkun irtira mis-suq tax-xogħol.

Meta thares lejn x'qed isir f'pajjiżi oħra, wieħed seta' jasal għal-konkluzjoni li tkun ta' gid għall-pensionant li waqt li jkun għadu jaħdem, ifaddal u jinvesti għaž-żmien ta' meta jirtira. Hassejt li biex thajjar aktar lil dak li jkun biex ifaddal, kien hemm bżonn ta' incentivi fiskali. Kont fiduċjuż li miżura bħal din hi ta' benefiċċju għal poplu u għalhekk ħabbartha fil-baġit.

Però t-thabbira ta' din il-miżura fid-diskors tal-baġit, hi l-iktar haġa faċli li stajt nagħmel. L-iebes hu li twettaq dak li tkun wegħdet

fid-diskors tal-baġit. Dan irnexxi nwertqu. Bdejt billi seijaht numru ta' esperti f'dan il-qasam, esperti li ġew kemm mis-settur pubbliku kif ukoll mis-settur privat, halli bħala grupp, ifasslu pjan ta' kif għandha titwettaq din il-miżura. Għidtilhom ukoll li il-pjan ried jinkludi l-ammont ta' benefiċċju li għandu jingħata lill-individwu kif ukoll li jkun hemm konsultazzjoni sħiħa mas-settur li ser joffri dan il-prodott – jiġifieri l-banek u l-kumpaniji tal-assigurazzjoni.

L-importanza li titkellem ma' min se joffri l-prodott johroġ mill-fatt li inutli li tagħti inċentiv li jkun attraenti għal min irid jinvesti, imma imbagħad ma jkunx hemm min hu lest li joffri prodott biex individwu jkun jista' jinvesti fih.

Hawnhekk irrid insemmi li dawn l-esperti, kienu jiltaqgħu spiss kull gimgha, u bla ħlas, fil-waqt li kienu jridu jkomplu bix-xogħol proprju tagħhom. Dan kollu wassal biex tfassal il-qafas regolatorju, biex niżguraw li l-klijent ikun protett, ħriġna b'benefiċċji fiskali attraenti u l-kumpaniji li joffru dawn il-prodotti kienu kuntenti. Irnexxielna nwertqu din l-idea fiż-żmien stipulat.

Fuq l-istess mudell, bħalissa il-Ministeru tiegħi qed jaħdem fuq wegħda oħra li semmejt fid-diskors tiegħi tal-baġit tas-sena l-oħra. Qed nirreferi għall-proposta tal-Equity Release Scheme. It-Task Force li waqqaft biex ifassal it-tweqqi ta' din

il-miżura, lesta ix-xogħol tiegħu f'tit tal-gimghat ilu. Issa qed isir ix-xogħol biex tiġi miktuba l-legislazzjoni necessarja biex dawn il-prodotti jkun jistgħu jiġu offruti lill-pubbliku.

Fit-tfassil tal-legislazzjoni, qegħdin naraw li l-klijent ikun protett. F'kull fażi tat-tweqqi tal-pjan, huwa importanti li jkollok il-persuni esperti f'dak il-qasam. Għalhekk, meta ġejna biex niktbu l-legislazzjoni, wara sejha, giet imqabba ditta ta' avukati li huma ntiżi fil-kitba ta' legiżlazzjonijiet f'dan il-qasam. Dawn ikunu qed jaħdmu id f'id mal-avukati tal-Ministeru kif ukoll mal-Uffiċċju tal-Avukat Ġenerali.

Kif wieħed ilesti l-abbozz tal-ligi, hemm bżonn li ssir konsultazzjoni mas-setturi li jkun jmissu u jaħdmu f'dak is-settur. U hawn jib-dew l-intoppi. L-intoppi ma jkunux fuq xi kelma li tkun inkitbet fil-ligi, kelma li allura tkun faċli li tinbidel u wieħed jasal għal qbil. Izda l-intoppi li jinqalgħu waqt il-konsultazzjoni, hafna drabi, jkun minħabba li kif se tagħmel xi miżura, se tkun qed toqros forsi xi settur tal-ekonomija jew iżżid il-kompetizzjoni u l-ebda kumpanija jew individwu ma jkun irid li xi hadd jidhollu fl-għalqa; ikun irid jibqa' jopera waħdu, mingħajr kompetizzjoni jew f'tit ta' kompetizzjoni. Ikun hemm drabi li din l-oppożizzjoni tibqa' sejra anki meta l-abbozz ikun qed jiġi diskuss fi stadju ta' kumitat

fil-Parlament. Il-proċess biex abbozz ta' ligi jsir "Att" jew biex wieħed jifhem aħjar, issir ligi. Hemm proċess twil Parlamentari. Dan il-proċess huwa necessarju halli jkun hemm dak l-iskrutinju meħtieġ biex il-ligi li tkun għaddiet, tkun ligi li tkun giet studjata u misliha sew biex xi nuqqasijiet li seta' kien hemm waqt it-tfassil tagħha mill-esperti, ikunu indirizzati.

Hemm wegħdiet jew miżuri li ma jkunux biss jinvolvu t-tfassil ta' ligi izda jkun jeħtieġu t-twaqqif ta' istituzzjoni regolatorja. Dan kien il-każ ta' meta il-Parlament qasam il-MEPA f'zewġ istituzzjonijiet – dik tal-Awtorità tal-Ippjanar u l-Awtorità Ambjentali. Dan kien proċess laborjuż għax kien ifisser li wiegħed kellu jidhol f'kemm l-awtorità kellu jkolla riżorsi umani; kemm hemm bżonn finanzi biex l-awtorità topera b'mod effiċjenti u li tkun tista' twettaq il-funzjonijiet li għalihom kienet imwaqqa; xi kwalifiki għandhom ikollhom l-impjegati li jkun serjiġu ingaġġati mal-awtorità; jekk hawnx individwi ġewwa pajjiżna li għandhom il-kwalifiki necessarji minħabba n-natura speċjalizzata ta' ċerti entitajiet, u kriterji oħra.

Anki meta tkun qed talloka l-flus necessarji li entità jkollha bżonn, trid tara li l-flus li tkun allokat, huma reali li jintefqu. Nagħti eżempju ckejkien. Jekk int talloka ammont ta' flus f'paga biex timpjega numru ta' esperti, però ssib li trid tittrenja dawn l-individwi għax ma ssibx individwi li huma mharrġa f'dak il-qasam partikolari. U biex ikollok dawn l-esperti, tkun trid tibgħathom jistudjaw, liema taħriġ jiehu numru ta' snin. Dan iwassal li inutli talloka flus fuq salarji ta' ħlas ta' esperti meta int għad għandek "apprentistati" – is-salarju jkun inqas.

Dan li għadni kif ktibt juri kemm hu importanti li wieħed jippjana sew u dan il-pjan irid ikun sar qabel ma' wieħed iwiegħed u jpaċpaċ. Dak hu li jagħmel partit differenti minn ieħor. Aħna partit li nipplanaw u l-fatti qed juru li dak li nwiegħdu, inwertqu – għax kolloxx kien ippjanat sal-inqas dettall. Min ma jagħmilx pjan u jwiegħed bl-addoċċ, allura vera jkun il-każ li "bejn il-kliem u l-fatti jkun hemm il-baħar jikkumbatti."